

Má krevja at oljuhavnin skal verða í Suðuroynni

– Antin fær Suðuroy nýggjar vinnur nú, ella fer tað at kosta landskassanum tíggtjútals milli-ónir tey komandi árin í okismenning, sigur Páll Vang. Oljuvinnan liggur best fyri í Suðuroynni, sigur Jógvan Krosslá

ÁKI BERTHOLDSÉN

Landsstýrið eigur at gera av, hvar í Føroyum ein komandi oljuhavn í skal vera.

Tað halda teir báðir býráðsformennir í Vági, Páll Vang og Jógvan Krosslá í Vági.

Tað hevur lengi verið eitt avist kjak um, hvar í Føroyum eitt møguligt oljuvirksemi skal leggjast.

Sammi hava hildið, at tað er eitt mal, sum oljuvinnan



Tað er neyðugt fyr Suðuroynna og bilagast fyri landið, um landsstýrið setur útgerðar- og oljufeløgum tað best, at virksemd verður lagt í Suðuroynni. Tað er eisini tann mest naturliga loysnin, tí Suðuroyggin er nærmast oljuleiðinum, halda teir báðir býráðsformennir í Suðuroynni. Bæði Vágur og Tvøroyri bjóða seg fram.

sjálv skal finna útav, og at tað er at leggja olju- og útgerðarfeløgum forðingar í vegin at áleggja teimum at

leggja sitt virksemd á ávis- um plássum. Onnur halda, at tað er sjálvsagt, at politiskar treytir verða settar feløgum um, hvar í Føroyum, tey skulu vera. Eitt nú verður hugsað um oljuvinnuna í sambandi við okismenning.

Ikki minst er Suðuroyggin nevnd í hesum sambandi.

Skal vera í Suðuroy

Nú oljuleiðin skal fyr landsstýrið mánaðagin, hava vit

spurt formennir í teimum báðum størstu kommunum í Suðuroynni, um teir halda, at tað skal standa til vinnuna sjálva at gera av, hvar tey leggja sitt virksemd, ella um tað skal avgerast politiskt.

Og teir báðir býráðsformennir eru á einum máli um, at hvar ein komandi olju- og útgerðarhavn skal verða, eigur at verða ein politisk avgerð.

Mest avgjördu støðuna,

hevur býráðsformaðurin á Tvøroyri, Páll Vang.

– Landsstýrið má seta í treytirnar hjá feløgum, at tey skulu leggja sitt virksemd í Suðuroynni, sigur hann.

Hann heldur ikki, at hetta er at leggja seg út í tað vinnuliga frælsið hjá feløgum.

– Hetta er ikki at leggja seg út í, hvørt útgerðarfeløg skulu hava sáttmála við oljufeløgum.

– Men tey, sum fáa sáttmálar, skulu arbeiða utra Suðuroynni.

Páll Vang sigur, at tað er onki merkligt um landið hevur eina landsætlan, eins og flest allar kommunur hava býarætlan og bygdarætlan.

Páll Vang sigur, at sum gongdin er í Suðuroynni nú, er ongin ivi um, at tað er ógvuliga umráðandi at fáa eitt alternativ til fiskivinnuna, tí fiskiloyvni eru á vegg av oynni, tí í Suðuroynni er ongin kapitalur.

– Samstundis liggur Suðuroyggin soleiðis fyr, og ferðasambandið er so vana- ligt, at tað er vonleyst at skapa aðrar vinnur í Suðuroynni, sum kunnu veita vinnu í móðstáðarokinum tænarur. Sostatt er støðin í Suðuroynni í løtu tann, at tað hvortvur bæði kapitalur, vitan og áráði av oynni. Og tí er tað neyðugt at landsstýrið tekur stig til at lora vitan og kapital aftur í oynna, skal hon ikki avtøftast.

Páll Vang visir á, at landsstýrið hevur fyrr havt eina landsætlan.

Tað var m.a. tá ið triggjar milliðir vórðu settar av til at menna vinnuliga virksemd í Sandoyinni.

– Hvussu tað hevur virkað, gongur sjón fyrri søgn í dag.

– Men at seta olju- og útgerðarfeløgum treytir um, hvar tey skulu leggja sitt virksemd, er ein landsætlan, sum ikki kostar nakkað sum helst.

– Verður hinvegin onki gjørt, er ongin ivi um, at landið um heilt fá ar verður noytt til at seta eina nýggja landsætlan í verk fyr Suðuroynna, sum fer at kosta tíggtjútals milliðir, tí eg kann ikki hugsa mær, at ætlanin er, at hon skal avtøftast.

Páll Vang visir eisini á, at nógvar kommunur arbeiða við ætlanum um oljuvinnu.

– Men ger landsstýrið longu nú av, hvar oljuvirksemið skal verða, fer tað at forða fyr, at fleiri kommunur koma sær í oljuvinnu at gera ilogur í eina oljuvinnu, sum tær ikki fáa.

Suðuroyggin nærmast

Eisini býráðsformaðurin í Vági heldur, at landsstýrið eigur at seta, hvar oljuvirksemið skal vera.

– Landsstýrið eigur at hyggja eftir, hvat plass í landinum er best eignað, tvs, nærmast oljuleiðinum.

– Men tað eigur eisini at verða hugt eftir, hvar vinnuligtvirksemið er mest tiltrøngt.

Sjálvur ivast hann ikki í, at Suðuroyggin uppfyllir allar treytir fyr at fáa oljuvinnuna.

– Suðuroyggin er nærmast oljuleiðinum og fáa staði er so hart tiltrøngt við vinnuligum virksemd, sum just í Suðuroynni.

Nýggjur bruna- umsjónamaður

Vágbingar hava nú fingið nýggjan brunaumsjónarman.

Bunyan Midjord, sum hevur verið leiðari á brunaumsjón í fleiri ár, hevur sagt seg úr starvi frá 31. desember.

Í býráðsfundi í Vági varð skotið upp at velja stjóran á skipasmíðjuni, Gudmund Jacobsen, til nýggjan brunaumsjónarman frá 1. januar.

Onkur býráðslimur spurdi, hví starvið ikki varð lýst leyst.

Býráðsformaðurin svaraði, at tað varð ikki lýst leyst, tí talan var ikki

um eitt starv við tað, at umsjónarmaðurin fekk onga løn.

Og hann helt, at tað bar ikki til at lýsa eitt starv leyst, tá ið ongin løn var. Tað einasta, sum umsjónarmaðurin fær, er 1.000 krónur um mánaðan.

So tann, ið átók sær ábyrgdina, gjørdi í veruleikanum kommununi eina tænastu.

Gudmund Jacobsen varð ennælt valdur. Landsstýrið skal góðkenna tilnevningina.

–Áki–

Keypa nú bil til bjargingarfelagið og slökkiliðið

Nú skal ein bilur afturat keypast til slökkiliðið og bjargingarfelagið í Vági.

Á býráðsfundi í Vági mikukvöldið varð einmælt samtykt, at kommunan skuldi hjálpa til við keypinum.

Ætlanin er at keypa ein

jeep, sum í mesta lagið skal kosta 250.000 krónur.

Slökkiliðið og Bjargingarfelagið skal sjálvt betala 60.000 krónur, og kommunan skal so hjálpa teimum við restini so.

–Áki–

ÁKI BERTHOLDSÉN

Tað kemur óvart á Helenu Dam á Neystabo, landsstýrimann í heilsumálum, at yvirlæknar á landssjúkrahúsinum ikki vilja vera við til at seta nýggja leiðslu- bygnaðin á Landsjúkrahúsinum í verk, tí teir ikki vilja góðtaka orðaljóðið í starvslýsingini.

Tað er ein mánaði síðani teir boðuðu frá hesum, men enn hevur landsstýrið ikki verið í sambandi við teir, upplýsti Jóan Petur Davidsen, formaður í Føroya- deildini hjá danska serlæknafelagnum fyr Sosialinum fyrr í vikuni.

Tað einasta, serlæknafelagið hevur hoyrt, er, at fundarboð nú eru komin frá fíggjarmálaráðgjafinum til at samráðast um lønina hjá læknastjóranum.

Serlæknafelagið hevur svarað, at tað møtir ikki á fundi, fyrr enn starvslýsing-



Vilja læknarnir ikki góðkenna starvslýsingina, má tað vera ein misskiljing, sum vit mugu rætta, sigur Helena Dam á Neystabo

in er góðkend.

Ein misskiljing

Hetta kemur eftir øllum at døma óvart á hjá landsstýrismanninum í heilsumálum, Helenu Dam á Neystabo.

–Eg rokni við, at hetta er ein misskiljing av onkrum slag. Tí læknarnir høvdu góðkent lýsingina, sum kom frá læknastjóranum, og vit hava ikki broytt hana.

– Men nú boðuðu teir frá, at teir vildu ikki góðkenna starvslýsingina?

– Ja, men so mugu vit fáa at vita, hvar teir hugsa um.

– Teir boðuðu frá, at teir vildu ikki góðkenna broytingarnar, sum vórðu gjørdar, men tað vóru ongar broytingar gjørdar.

Upp á fyrispurning, um ikki heilsamálaráðið ikki átti at havi sett seg í sambandi við serlæknarnar um starvslýsingina, sigur Helenu Dam á Neystabo, at landsstýrið hevur boðsent

læknunum til samráðingar, og tá var ætlanin, at umbod fyr Almanna- og heilsamálaráðið eisini skuldi vera við fyr at.

– Eru læknarnir av teirri áskoðan, at vit hava gjørt broytingar, hevði eg vantað, at vit fingur at vita frá teimum á fundinum, hvat teir eru ónøgdir við.

Starvsfólkaeildin hjá okkum hevur eisini skrivað teimum skriv, har greitt er frá gongdina í málinum.

– Men serlæknarnir hava boðað frá at teir fara ikki á tann fundin?

– Tað havi eg onga viðmerking til. Men eg havi skilt, at gongd er í málinum.

– Men vit mugu fáa at vita frá teimum, hvat teir eru misnøgdir við og so mugu vit arbeiða viðari frá tí.

– Læknarnir hava fyrr boðað frá, at teir fara ikki at boykotta nýggja bygnaðin og tað vænti eg heldur ikki, at teir fara at gera.